



மாநிலத்தில் பணவீக்கம் குறைந்து வருவது ஆட்சிக்குக் கிடைத்த நற்சாட்சிப் பத்திரம்!

தொழில்நுட்ப வளர்ச்சியை அதிகரிக்க திட்டமிட்டு வருகிறோம்!

சென்னை போரூரில் அமெரிக்க நிறுவன தொழில்நுட்ப மையத்தை திறந்து வைத்து முதல்வர் மு.க.ஸ்டாலின் உரை!

சென்னை, ஆக.29-

தமிழ்நாட்டில் தொழில்நுட்ப வளர்ச்சியை அதிகரிக்க திட்டமிட்டு வருகிறோம் என முதலமைச்சர் மு.க.ஸ்டாலின் அவர்கள் நேற்று (28.08.2023) அமெரிக்காவை தலைமையிடமாகக் கொண்ட UPS நிறுவனம், இந்தியாவில் முதலாவதாக, சென்னை, போரூரில் அமைந்துள்ள தொழில்நுட்ப மையத்தை (Technology Centre) திறந்து வைத்து உரையாற்றும்போது குறிப்பிட்டார்.

இந்நிகழ்வில் முதல்வர் அவர்கள் ஆற்றிய உரை வருமாறு:-

யுனெஸ்கோ பார்சல் சர்வீஸ் எனப்படும் உங்களுக்கு நிறுவனமான உலக அளவில் ஃபார்ச்சூன் 500 நிறுவனங்களில் ஒன்றாகவும், சர்க்குப் போக்குவரத்து மற்றும் விநியோகச் சங்கிலி மேலாண்மையில் உலகளவில் முன்னணியில் உள்ள நிறுவனமாகவும் திகழ்கிறது. இத்தகைய உலகப் பெருமை கொண்ட நிறுவனம், இந்தியாவில், அதிலும் குறிப்பாக, சென்னை போரூரில் தொழில்நுட்ப மையத்தை திறப்பது தமிழ்நாட்டுக்கும், எங்கள் ஆட்சிக்கும், எனக்கும் பெருமை தருவதாக அமைந்திருக்கிறது.

நல்லாட்சி நடைபெறுவதால் நிறுவனங்கள் வருகை!

இதனாக உங்கள் நிறுவனத்திற்கும், நிறுவன உரிமையாளருக்கும், பொறுப்பு வகிக்கும் தலைவர்களுக்கும், துணைத் தலைவருக்கும், அதிகாரிகளுக்கும் மனமார்ந்த நன்றியை நான் தெரிவித்துக் கொள்ள விரும்புகிறேன். உங்களைப் போன்ற நல்ல நிறுவனங்கள் இங்கு வருவதை தமிழ்நாட்டில் நல்லாட்சி நடைபெறுவதன் அடையாளமாகவே நான் பார்க்கிறேன். எங்கள் மீது நீங்கள் வைத்துள்ள நம்பிக்கையை நாங்கள் எப்போதும் காப்போம் என்று உறுதி அளிக்கிறேன்.

இந்திய அளவில், இரண்டாவது பெரிய பொருளாதாரமாகப் பல்வேறு தரவரிசைகளில் முன்னணி மாநிலமாக தமிழ்நாடு இருந்து வருகிறது. இந்த நிலையைத் தக்க வைத்துக்கொள்ள மட்டுமல்ல, இதனை மேலும் வளர்க்க விரும்புகிறோம். பெருமளவிலான முதலீடுகளை ஈர்க்க அனைத்து முயற்சிகளையும் எடுத்து வருகிறோம். தமிழ்நாட்டின் இளைஞர்களுக்கு அதிக எண்ணிக்கையிலான வேலைவாய்ப்புகளை உருவாக்குவதன் மூலம், மாநிலத்தின் பொருளாதாரத்தைத் தொடர்ந்து வளர்ச்சிப்பாதையில் கொண்டு செல்ல எங்களது அரசு பல்வேறு முயற்சிகளை தொடர்ந்து மேற்கொண்டு வருகிறது. அதன் ஒரு பகுதியாக, கடந்த வாரம் பொருளாதார வல்லுநர்களுடன் நடைபெற்ற கலந்தாலோசனைக் கூட்டத்தில் கலந்துகொண்டு நான் பேசியுள்ளதை பத்திரிகை மற்றும் ஊடகங்கள் வாயிலாக அறிந்திருப்பீர்கள்.

கடந்த இரண்டு ஆண்டுகளில் பல்வேறு பன்னாட்டு நிறுவனங்கள் தங்களது புதிய மற்றும் விரிவாக்கத் திட்டத்திற்கான முதலீடுகளை தமிழ்நாட்டில் மேற்கொண்டுள்ளன. முதலீடுகளை ஈர்க்கும் வகையில், உலக தரத்திலான உட்கட்டமைப்பு வசதிகளுடன் துறை சார்ந்த தொழில் புங்காக்களை அமைத்து வருகிறோம். வளர்ந்து வரும் துறைகளில் முதலீடுகளை ஊக்குவிக்கும் வகையில், துறை சார்ந்த கொள்கை வெளியீடுகளை வெளியிட்டு வருகிறோம்.

திருவள்ளூர் - கோவையில்

பல்முனையப் போக்குவரத்துப் பூங்கா!

அந்த வகையில், மாநிலத்தில் ஒருங்கிணைந்த, நம்பகமான, செலவு குறைந்த மற்றும் நிலைக்கத்தக்க சர்க்குப் போக்குவரத்தை மேம்படுத்துவதற்காகவும் திட்டங்களை தீட்டி



முதலமைச்சர் மு.க.ஸ்டாலின் அவர்கள் நேற்று (28.08.2023) தொழில், முதலீட்டு ஊக்குவிப்பு மற்றும் வர்த்தகத்துறை சார்பில் சென்னை, போரூரில் நடைபெற்ற நிகழ்ச்சியில், அமெரிக்காவை தலைமையிடமாகக் கொண்ட சர்க்கு போக்குவரத்து மற்றும் விநியோகச் சங்கிலி மேலாண்மையில் உலகளவில் முன்னணியில் உள்ள UPS (United Parcel Service) நிறுவனம், இந்தியாவில் முதலாவதாக, சென்னை போரூரில் 400-க்கும் மேற்பட்ட நபர்களுக்கு உயர் தொழில்நுட்ப வேலைவாய்ப்பு அளிக்கும் வகையில் அமைத்துள்ள தொழில்நுட்ப மையத்தை (Technology Centre) திறந்து வைத்தார். இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா, தொழில், முதலீட்டு ஊக்குவிப்பு மற்றும் வர்த்தகத்துறை அரசு கூடுதல் தலைமைச் செயலாளர் ச.கிருஷ்ணன், வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு, UPS நிறுவனத்தின் உலகளாவிய தலைமை டிவிடல் மற்றும் தொழில்நுட்ப அலுவலர் பாலசுப்ரமணியன், தலைமை மனிதவள அலுவலர் ரேபல் ஃபோர்டு, இந்தியாவிற்கான துணைத் தலைவர் சுப்ரமணி ராமகிருஷ்ணன் மற்றும் அரசு உயர் அலுவலர்கள் கலந்துகொண்டனர்.

னோம். தமிழ்நாடு சர்க்குப் போக்குவரத்துக் கொள்கை மற்றும் ஒருங்கிணைந்த சர்க்குப் போக்குவரத்துத் திட்டம். 2023 கடந்த மார்ச் மாதம் என்னால் வெளியிடப்பட்டது. சர்க்குப் போக்குவரத்துத் துறைக்கென சென்னைக்கு அருகே திருவள்ளூர் மாவட்டம், மப்பேடு கிராமத்தில் பல்முனையப் போக்குவரத்துப் பூங்கா அமைக்கப்பட உள்ளது. தொழிற்சாலைகள் நிறைந்த கோயம்புத்தூர் மாவட்டத்திலும் ஒரு பல்முனையச் சர்க்குப் போக்குவரத்துப் பூங்கா அமைக்கப்படவுள்ளது.

உலக அளவில் ஏற்பட்டு வரும் தொழில்நுட்பத்தின் அதிவேக வளர்ச்சிக்கு ஏற்ப, நமது தொழில்துறையும் உரிய மாற்றங்களை மேற்கொண்டு, அதே வேகத்தில் பயணம் மேற்கொள்வது அவசியமானது. இதனை மனதில் கொண்டு, கடந்த ஆண்டு தமிழ்நாடு ஆராய்ச்சி மற்றும் மேம்பாட்டுக் கொள்கையை நான் வெளியிட்டேன்.

நான்காம் தலைமுறை தொழில் வளர்ச்சிக் குழு (Industry 4.0) ஏற்பட, நமது தொழிலகங்களையும், தமிழ்நாட்டு இளைஞர்களையும் தயார்படுத்தி வேண்டும் என்பதில் எங்கள் அரசு அதிக அக்கறை கொண்டுள்ளது. தமிழ்நாட்டு ஏற்று, எளிய மாணவர்களுக்கும், வளர்ந்து வரும் புதிய தொழில்நுட்பங்களில் திறன் பயிற்சி அளித்து, அவர்கள் எதிர்கால வேலைகளைப் பெறுவதற்கான வாய்ப்புகளை அதிகரிக்கும் வகையில், எனது கனவுத் திட்டமான “நான் முதல்வன்” செயல்பாட்டில் இருப்பதை அனைவரும் அறிவீர்கள்.

இதன் ஒரு பகுதியாக தமிழ்நாடு அரசு, டாடா டெக்னாலஜீஸ் மற்றும் சர்வதேச நிறுவனங்களுடன் இணைந்து 71 அரசு தொழில் பயிற்சி நிலையங்களைத் (Government ITIs) தொழில்நுட்ப மையங்களாக தரம் உயர்த்தியுள்ளது.

தரம் உயர்த்தப்பட்ட தொழில் பயிற்சி மையங்கள்!

தொழில்துறை புதுமை கண்டுபிடிப்புகள் மற்றும் தொடக்கநிலைத் தொழில் முனைவோர் விரைவில் வளர்ந்திடவும், தமிழ்நாடு

டில் உயர் தொழில்நுட்ப வளர்ச்சியை அதிகரிப்பதற்கும், அரசு திட்டமிட்டு வருகிறது. நமது இளைஞர்கள், தொழில் வல்லுநர்கள் மற்றும் இளம் தொழில்முனைவோருக்கு, அதிநவீன மற்றும் மேம்பட்ட தொழில்நுட்பங்களில் பயிற்சி அளித்திடவும் எங்கள் அரசு பல்வேறு நடவடிக்கைகளை மேற்கொண்டு வருகிறது.

குறிப்பிட்டுச் சொல்ல வேண்டுமென்றால், தமிழ்நாடு அரசின் தமிழ்நாடு தொழில் வளர்ச்சி நிறுவனத்துடன் (TIDCO) இணைந்து மூன்று புதிய நிறுவனங்கள் தொடங்கப்பட்டுள்ளன.

1. பிரான்ஸ் நாட்டைச் சேர்ந்த பன்னாட்டு

திக்கொள்ள வேண்டும் என்று நான் கேட்டுக் கொள்கிறேன்.

உலகத்தரம் வாய்ந்த

தொழில் புத்தாக்க மையங்கள்!

கடந்த சில ஆண்டுகளாகவே, ஆராய்ச்சி மற்றும் மேம்பாடு தொடர்பான உலகளாவிய திறன் மையங்கள் (Global Capability Centres) அதிகரித்துள்ளதாக அறிக்கிறோம். தமிழ்நாட்டைப் பொறுத்தவரையில், 2021 ஆம் ஆண்டிலிருந்து, இதுவரை, முப்பதுக்கும் மேற்பட்ட GCCக்கள் தமது புதிய நிறுவனங்களுடைய விரிவாக்கத் திட்டங்களையோ நிறுவி

யுள்ளன. இந்த மையங்கள் மூலம் 47 ஆயிரம் நபர்களுக்கு உயர்தரத் திறன் மிகுந்த வேலைவாய்ப்புகள் உருவாக்கப்பட்டுள்ளன என்பது மிகவும் மகிழ்ச்சி அளிக்கிறது. அடுத்த 3 அல்லது 4 ஆண்டுகளில், தமிழ்நாட்டில் உள்ள

GCCக்களின் எண்ணிக்கை பல மடங்கு உயரும் என்று நான் எதிர்பார்க்கிறேன்.

அண்மையில் வெளியிடப்பட்ட குஷ்மேன் &

வேக்ஃபீல்ட் அறிக்கையின்படி, பொறியியல் பட்டதாரிகளின் இருப்பு, வணிகம் புரிவதற்கும், வாழ்வதற்கும் நிலவும் எளிதான சூழல் மற்றும் நல்ல நிர்வாகம் போன்ற காரணிகளால், இந்தியாவிலேயே GCCக்களுக்கான முதல் 2ஆம் அடுக்கு நகரமாக கோயம்புத்தூர் தரவரிசைப்படுத்தப்பட்டுள்ளது குறிப்பிடத்தக்கது.

நான் முதல்வன் திட்டத்தின் கீழ் வேலைவாய்ப்புப் பயிற்சி!

அந்த வகையில், சர்க்குப் போக்குவரத்து மற்றும் விநியோகச் சங்கிலி மேலாண்மையில், உலகளாவிய முன்னணி நிறுவனமான UPS, சென்னை போரூரில் 400க்கும் மேற்பட்ட தொழில்நுட்ப வல்லுநர்களுக்கு, குறிப்பாக, கிராமப்புற இளைஞர்களுக்குத் திறன் பயிற்சி அளித்து பணியமர்த்தும் திட்டத்துடன் அமைந்துள்ள இந்தத் தொழில்நுட்ப மையத்தை (Technology Centre) திறந்து வைத்ததில் நான் மகிழ்ச்சி அடைகிறேன்.

எனது கனவுத் திட்டமான “நான் முதல்வன்” திட்டத்தின்கீழ் தேர்ந்தெடுக்கப்பட்ட மாணவர்களுக்கு, இந்த மையத்தில் உயர் தொழில்நுட்ப வேலைவாய்ப்புப் பயிற்சி (Internship) பெறுவதற்கான கடிதங்களை வழங்கும் வாய்ப்பும் கிட்டியது. உள்ளடங்கியே எனக்கு பெரும் மகிழ்ச்சி அளித்துள்ளது.

கொரோனா நெருக்கடிக்குப் பிறகும், தமிழ்நாட்டின் பொருளாதார வளர்ச்சி மிகச் சீராக இருப்பதாகவும், உயர்ந்து வருவதாகவும் ஆய்வுகள் தெரிவிக்கின்றன. நேற்றைய தினம் “தி இந்து” ஆங்கில நாளிதழ் வெளியிட்ட செய்தியை உங்களில் பலரும் படித்திருப்பீர்கள்.

தமிழ்நாடு மாநில திட்டக்குழுவின் வழிகாட்டுதலுடன், மாநிலப் பொருளாதார மற்றும் புள்ளியியல் துறை சார்பில் சில ஆய்வுகள் நடத்தப்பட்டன. அப்போது கிடைத்த புள்ளிவிவரங்களை வைத்துத்தான் ‘இந்து நாளிதழ்’ அந்தச் செய்தியை வெளியிட்டுள்ளது.

கொரோனா என்ற கொடுமையான காலக் கட்டத்தில்தான் நாங்கள் ஆட்சிப் பொறுப்புக்கு வந்தோம். கொரோனா மருத்துவ நெருக்கடியை மட்டுமல்ல, நிதி நெருக்கடியையும் ஏற்படுத்தியது. ஆனால், கொரோனாவையும் வென்றோம்; நிதி நெருக்கடியையும் சோத்தி வென்றுள்ளோம்.

2011-12 நிதியாண்டு முதல் கொரோனாவுக்கு முந்தைய காலம் வரை மாநிலத்தில் பொருளாதார வளர்ச்சி ஏற்ற இறக்கங்களுடன் 5.80 விழுக்காடாக இருந்தது.

தமிழ்நாட்டின் மொத்த உள்நாட்டு உற்பத்தி 8.19%!

தற்போது வெளியாகி உள்ள தகவல்களின்படி, நிலையான விலைகளின் அடிப்படையில், 2022-23ஆம் நிதியாண்டில் தமிழ்நாட்டின் மொத்த உள்நாட்டு உற்பத்தி 14 லட்சத்து 53 ஆயிரத்து 321 கோடி ரூபாயாகும். வளர்ச்சி வீதத்தில் இது 8.19 விழுக்காடாகும்.

2021-22ஆம் ஆண்டில், நடப்பு விலைகளில் மாநில மொத்த உள்நாட்டு உற்பத்தியில் மகராஷ்டிரா முதலிடத்தையும், தமிழ்நாடு இரண்டாவது இடத்தையும் பிடித்துள்ளன.

2021-22 மற்றும் 2022-23இல் அகில இந்திய அளவிலான பணவீக்கம் 9.31 விழுக்காடு மற்றும் 8.82 விழுக்காடாக இருந்த நிலையில், தமிழ்நாட்டின் பணவீக்கக் குறியீடு 2021-22இல் 7.92 விழுக்காடாகவும், 2022-23இல் 5.97 விழுக்காடாகவும் குறைந்துள்ளது என்றும் இந்த ஆய்வறிக்கையில் குறிப்பிடப்பட்டுள்ளது. இது புள்ளிவிவரம் மட்டுமல்ல; இந்த ஆட்சிக்கு கிடைத்த நற்சாட்சிப் பத்திரம்!

தமிழ்நாட்டை 2030ஆம் ஆண்டுக்குள் 1 டிரில்லியன் டாலர் பொருளாதாரமாக மாற்ற வேண்டும் என்று நான் சொல்லி வருகிறேன். இந்த அளவுகளோடு 2034ஆம் ஆண்டுக்குள் நாம் எட்டிவிட முடியும் என்ற நம்பிக்கையை ‘தி இந்து’ நாளிதழ் உறுதி செய்து எழுதி இருக்கிறது. இந்த நல்ல செய்தியை உங்களோடு பகிர்ந்துகொண்டு மகிழ்ச்சியடைவதோடு, 2024ஆம் ஆண்டு ஜனவரி மாதம் தொடர்பு உள்ள உலகமுத்திர்ப்பாளர்கள் மாநாட்டில் கலந்துகொள்ள வேண்டும் என உங்களுக்கு அன்போடு அழைப்பு விடுக்கிறேன்.

உங்களது தொழில் முயற்சிகள் வெற்றிபெற எனது வாழ்த்துகளை மீண்டும் ஒரு முறை தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தேசிய அளவில் பொருளாதார வளர்ச்சியில் தமிழ்நாடு 2வது இடம்!

திராவிட மடல் அரசின் திட்டங்கள் மூலம் வளர்ச்சி விகிதம் 8.19% அதிகரிப்பு!

நிதித்துறை அமைச்சர் தங்கம் தென்னரசு பேட்டி!

சென்னை, ஆக.29- தேசிய அளவில் பொருளாதார வளர்ச்சியில் தமிழ்நாடு 2வது இடம் பிடித்துள்ளதாக நிதியமைச்சர் தங்கம் தென்னரசு தெரிவித்துள்ளார். தமிழ்நாட்டின் தனிநபர் ஆண்டு வருமானமும் அதிகரித்துள்ளதாக

அமைச்சர் பெருமிதம் தெரிவித்துள்ளார். அப்போது பேசிய அமைச்சர் தங்கம் தென்னரசு, 202122 ஆண்டில் இந்தியாவின் இரண்டாவது பெரிய பொருளாதார மாநிலமாக தமிழ்நாடு திகழ்வதாக தெரிவித்தார். மேலும் கொரோனா தொற்றுக்கு பிறகு சரிலில்

இருந்த உற்பத்தி வளர்ச்சி விகிதம் இரண்டு ஆண்டுகளில் அதிகரித்து 8.19 சதவிகிதமாக உள்ளதாகவும் அமைச்சர் தெரிவித்தார்.

தமிழ்நாட்டில் தனிநபர் ஆண்டு வருமானம்!

மேலும், தமிழ்நாட்டின் தனிநபர் ஆண்டு



வருமானம் 2021-22ம் ஆண்டில் ஒரு லட்சத்து 54 ஆயிரத்து 557 ரூபாயும், 2022-23ம் ஆண்டில் 1 லட்சத்து 66 ஆயிரத்து 727 ரூபாயாக அதிகரித்துள்ளதாக கூறினார்.

முனைவர் நா.சுந்திரபாபு தொடக்கவுரை பெரியார் நூலக வாசகர் வட்டத்தின் சார்பில் தளபதி மு.க.ஸ்டாலினின் ‘உங்களில் ஒருவன்’ நூல் கருத்தரங்கம்! தஞ்சை கூத்தரசன் தொடர் சொற்பொழிவாற்றுகிறார்!

சென்னை, ஆக. 29- தளபதி மு.க.ஸ்டாலின் அவர்களின் ‘உங்களில் ஒருவன்’ நூல் குறித்து தஞ்சை, கூத்தரசன் தொடர் சொற்பொழிவாற்றுகிறார். முனைவர் நா.சுந்திரபாபு தொடக்கவுரை நிகழ்த்துகிறார். இதுகுறித்து பெரியார் நூலக வாசகர் வட்டத்தின் தலைவர் வழக்கறிஞர் திருமதி. ஆ.வீரமார்த்தினி தனது அறிக்கையில் கூறியிருப்பதாவது:- சுமூலகின்று பூமிப்பந்தில் சுடர்விட்ட பகுத்தறிவுப் பகலுடன் தஞ்சை பெரியாரின் அறிவுப் பாசனையான திராவிட

“உங்களில் ஒருவன்” எனும் நூல் குறித்து ஒன்பதாவது தொடர் சொற்பொழிவை ஆற்றுகிறார். திரு.மு.க. தலைமை இலக்கிய அணிப் பொருளாதார முனைவர் நா.சுந்திரபாபு தொடக்க உரை நிகழ்த்துகிறார். இந்நிகழ்வுக்கு பெரியார் நூலக வாசகர் வட்ட நிர்வாகிகள் ஆ.கொங்கடேசன், தென்.மாறன், வழக்கறிஞர் மணியம்மை, ஜெனார்த்தனம் ஆகியோர் முன்னிலை வகிக்கின்றனர். அவைமையும் வரவேண்டுமென வேண்டுகிறேன். இவ்வாறு அவர் தன் அறிக்கையில் கூறியுள்ளார்.